

**Јавно претпријатие
МАКЕДОНСКИ ШУМИ п.о. - Скопје**

**Финансиски извештаи за годината
што завршува на 31 декември 2015 година
и Извештај на независниот ревизор**

СОДРЖИНА

	Страна
Извештај на независниот ревизор	1 - 4
Извештај за сеопфатна добивка	5
Извештај за финансиска состојба	6
Извештај за промените во главнината	7
Извештај за паричните текови	8
Белешки кон финансиските извештаи	9 - 32

ИЗВЕШТАЈ НА НЕЗАВИСНИОТ РЕВИЗОР

ДО ОСНИВАЧОТ И УПРАВНИОТ ОДБОР НА ЈП МАКЕДОНСКИ ШУМИ п.о. - СКОПЈЕ

Извршивме ревизија на приложените финансиски извештаи на ЈП МАКЕДОНСКИ ШУМИ п.о. - Скопје (во натамошниот текст “Претпријатието”), кои се состојат од извештајот за финансиска состојба на ден 31 декември 2015 година и извештајот за сеопфатна добивка, извештајот за промени на сопственичката главнина и извештајот за парични текови за годината што тогаш завршува и прегледот на значајни сметководствени политики и останати белешки.

Одговорност на раководството за финансиските извештаи

Раководството е одговорно за подготвувањето и објективното презентирање на финансиските извештаи во согласност со сметководствените стандарди кои се применуваат во Република Македонија. Оваа одговорност вклучува: дизајнирање, имплементирање и одржување на интерна контрола која што е релевантна за подготвувањето и објективното презентирање на финансиските извештаи кои што се ослободени од материјално погрешно прикажување, без разлика дали истото е резултат на измама или грешка, избирање и примена на соодветни сметководствени политики, како и правење на сметководствени проценки кои што се разумни во дадените околности.

Одговорност на ревизорот

Наша одговорност е да изразиме мислење за овие финансиски извештаи врз основа на нашата ревизија. Ние ја извршивме ревизијата во согласност со Законот за ревизија на Република Македонија и Меѓународните стандарди за ревизија. Заради прашањата опишани во пасусот-Основи за воздржување од мислење, ние не бевме во можност да прибавиме достатни и соодветни ревизорски докази како основ за мислење на ревизијата.

Основи за воздржување од мислење

- а) Почнувајќи од 2013 година, Претпријатието го евидентира ефектот од зголемување/ намалување на објективната вредност на биолошките средства-шумите преку ревалоризационата резерва, што е во спротивност со МСС 41.34-Земјоделство, според кое ефектите од промените на објективната вредност на биолошките средства-шумите, што претставуваат безусловна државна поддршка треба да бидат евидентирани преку Извештајот за сеопфатна добивка, односно преку акумулираната добивка / (загуба.)

Напоменуваме дека, во 2015 година е извршено намалување на вака дефинираната ревалоризациона резерва, за износ од Ден 97,539 илјади за покривање на акумулираната загуба на Претпријатието.

(продолжува)

ИЗВЕШТАЈ НА НЕЗАВИСНИОТ РЕВИЗОР

ДО ОСНИВАЧОТ И УПРАВНИОТ ОДБОР НА ЈП МАКЕДОНСКИ ШУМИ п.о. - СКОПЈЕ (Продолжение)

- b) Утврдувањето на објективната вредност на шумите се спроведува во согласност со член 25 од Правилникот за содржина на посебните планови за стопанисување со шуми, посебните планови за одгледување и заштита на шуми и годишните изведбени планови (“Службен весник на Република Македонија” бр. 48/98.) Меѓутоа, овој Правилник, во делот што се однесува на вреднување на шумските насади, не е усогласен со МСС 41.18 – Земјоделство (објавен во состав на Правилникот за сметководство во “Службен весник на Република Македонија” бр. 159/2009) и Законот за проценување (“Службен весник на Република Македонија” бр.115/2010 со пратечките измени и дополнувања) во однос на утврдување на објективната вредност на биолошките средства, а особено:
- Објективната вредност на биолошките средства-шуми во Претпријатието се утврдува за период од 10 години, додека согласно МСС 41-Земјоделство, освен по иницијалното признавање, објективната вредност, односно нејзиното зголемување/намалување се утврдува на секој датум на известување;
 - Објективната вредност на шумите Претпријатието ја утврдува за период од 10 години, меѓутоа, не се разграничува постапно по години, туку за вредноста на истата веднаш и во целост се зголемува вредноста на шумите. Исто така, за ново утврдената објективна вредност кумулативно се зголемува вредноста на шумите од претходниот десет годишен циклус, без да се земе во предвид ефектот од намалување на објективната вредност.
- c) Како што е наведено во Белешка 8 кон овие финансиски извештаи, заклучно со 31 декември 2015 година во Претпријатието не е направен официјален попис на биолошките средства-шумите. Обврската за попис и негово задолжително доставување до надлежното Министерство е утврдена со член 77.2 од Законот за шуми (“Службен весник на Република Македонија” бр. 64/09, 24/11, 53/11, 25/13, 147/13 и 43/14,) а со истиот Закон, за неисполнување на оваа обврска, во согласност со член 103.12 е предвидена глоба за правното лице во износ од ЕУР 12,000-15,000 во денарска противвредност. Поради наведеното, не ја потврдуваме вредноста на биолошките средства-шумите на 31 декември 2015 година.
- d) Во финансиските извештаи на Претпријатието не е воспоставена поврзаност помеѓу биолошките средства-шумите, како извор на граѓа, и производството, во кое дрвната маса се преработува и финишира во готов производ. Напротив, кај шумите не се евидентира никакво намалување како резултат на сеча, а влезот во производство во тек се евидентира по плански цени, кои во себе не ја содржат вредноста на дрвната маса од сеча. Поради наведеното, вредноста на биолошките средства-шуми перманентно се зголемува, а залихите на производство во тек и готови производи се евидентираат по нереално искажани вредности.

(продолжува)

ИЗВЕШТАЈ НА НЕЗАВИСНИОТ РЕВИЗОР

ДО ОСНИВАЧОТ И УПРАВНИОТ ОДБОР НА ЈП МАКЕДОНСКИ ШУМИ п.о. - СКОПЈЕ (Продолжение)

- e) Во рамките на резервите на Претпријатието, е евидентирана останата резерва со вредност од Ден 387,129 илјади (2014: Ден 420,314 илјади.) Оваа резерва не е евидентирана во Статутот на Претпријатието, ниту пак има некоја определена намена за која се користи. Ова е во спротивност со член 486.1 од Законот за трговски друштва (“Службен весник на Република Македонија” бр. 28/2004.....192/2015) според кој целта, организацијата и начинот на употреба на резервите мора да биде однапред утврдено во Статутот на Претпријатието. Поради наведеното, резервите на Претпријатието се преценети, а акумулираната загуба е повеќе прикажана за наведениот износ од Ден 387,129 илјади.
- f) Ние бевме назначени како ревизори на Претпријатието по 31 декември 2015 година и не бевме во можност да го набљудуваме физичкиот попис на залихите на почетокот на годината. Поради тоа, но и поради комплексниот начинот на евидентирањето на залихите на Претпријатието, не бевме во можност, со примена на други ревизорски постапки да се увериме во количините и вредноста на залихите за годината што завршува на 31 декември, 2015 година.
- g) Како што е наведено во Белешка 4 од овие финансиски извештаи, во рамките на побарувањата од купувачи се состојба на 31 декември 2015 година, се евидентирани утужените спорни побарувања во износ од Ден 292,632 илјади (2014: Ден 362,700 илјади.) За истите е извршено вредносно усогласување од Ден 1,231 илјади (2014: Ден 59,663 илјади,) додека за остатокот, вредносно усогласување не е извршено, иако се работи за побарувања постари од 3 и повеќе години. Поради наведеното, побарувањата на Претпријатието за 2015 година се преценети за Ден 291,401 илјади.
- h) Како што е наведено во Белешка 4 од овие финансиски извештаи, подружниците на Претпријатието влегуваат во меѓусебни интерни односи на побарувања / обврски чиј ефект на крајот на периодот на известување треба да биде пребиен без остаток. Меѓутоа, во 2015 година износот на побарувањата од интерни односи го надминува износот на обврски од интерни односи за Ден 3,790 илјади (2014: Ден 5,326 илјади.) Поради наведеното не ја потврдуваме состојбата на побарувањата / обврските од интерни односи на Претпријатието за годината што завршува на 31 декември 2015.
- i) Како што е наведено во Белешка 10 на овие финансиски извештаи, Претпријатието евидентирало долгорочни финансиски вложувања во износ од Ден 33,490 илјади иако само дел од овие вложувања се евидентирани преку Депозитарот за хартии од вредност на Република Македонија. Истовремено, Претпријатието нема извршено вредносно усогласување на вложувањата со нивната објективна вредност. Поради наведеното, не ја потврдуваме вредноста на долгорочните вложувања за годината што завршува на 31 декември 2015.

(продолжува)

ИЗВЕШТАЈ НА НЕЗАВИСНИОТ РЕВИЗОР

ДО ОСНИВАЧОТ И УПРАВНИОТ ОДБОР НА ЈП МАКЕДОНСКИ ШУМИ п.о. - СКОПЈЕ (Продолжение)

Воздржување од мислење

Поради значењето на прашањата објаснети во пасусот-Основи за воздржување од мислење, не бевме во можност да прибавиме достатни и соодветни ревизорски докази како основ за мислење на ревизијата за финансиските извештаи на ЈП МАКЕДОНСКИ ШУМИ п.о.- СКОПЈЕ за годината што завршува на 31 декември 2015.

Извештај за други правни и регулативни барања

Раководството на Претпријатието, исто така, е одговорно за подготвување на годишниот извештај за работа во согласност со член 384 од Законот за трговски друштва. Наша одговорност во согласност со Законот за ревизија е да известиме за конзистентноста на годишната сметка и финансиските извештаи за годината што завршува на 31 декември 2015. Нашата работа во однос на годишниот извештај за работа е извршена во согласност со МСР 720 и е ограничена на известување дали историските финансиски информации прикажани во годишниот извештај за работа се конзистентни со годишната сметка и ревидираните финансиски извештаи.

Финансиските информации во годишниот извештај за работа се конзистентни, во сите материјални аспекти, со годишната сметка и ревидираните финансиски извештаи на ЈП МАКЕДОНСКИ ШУМИ п.о. - Скопје за годината што завршува на 31 декември 2015.

ТП РЕВИЗИЈА ЧУЛЕВА-Скопје

Соња Чулева, Управител

Соња Чулева, *Овластен ревизор*



Скопје, 17 мај, 2016 година

ИЗВЕШТАЈ ЗА ФИНАНСИСКА СОСТОЈБА
За годината што завршува на 31 декември 2015
(Во илјади Денари)

	Белешка	Година што завршува на 31 декември	
		2015	2014
СРЕДСТВА			
<i>Тековни средства</i>			
Парични средства и еквиваленти на парични средства	3	162,632	28,032
Побарувања од купувачи	2,7; 4	437,485	454,243
Други побарувања	5	218,226	230,532
Залихи	2.4; 6	148,612	193,794
		966,955	906,601
<i>Долгорочни средства</i>			
Нематеријални и материјални средства-нето	2.6; 7	755,988	749,839
Биолошки средства-шуми	2.14;8	58,288,338	58,283,468
Биолошки средства-добиток	2.14; 9	4,171	4,432
Долгорочни финансиски средства	2.16; 10	33,490	33,805
Долгорочни побарувања		1,081	-
		59,083,068	59,071,544
ВКУПНО СРЕДСТВА		60,050,023	59,978,145
ОБВРСКИ			
<i>Тековни обврски</i>			
Обврски кон добавувачи	2.10; 11	249,056	324,908
Останати тековни обврски и ПВР	12	498,785	429,166
		747,841	754,074
Долгорочни обврски	13	333,476	326,861
СОПСТВЕНИЧКА ГЛАВНИНА			
Основна главнина	14	5,940,384	5,940,384
Ревалоризациона резерва		53,245,316	53,342,855
Законска резерва		291,777	291,777
Останата резерва		387,129	420,314
Акумулирана (загуба) /добивка		(895,900)	(1,098,120)
Вкупна сопственичка главнина		58,968,706	58,897,210
ВКУПНО ОБВРСКИ И СОПСТВЕНИЧКА ГЛАВНИНА		60,050,023	59,978,145

Белешките кон финансиските извештаи претставуваат составен дел на овие финансиски извештаи

Одобрено од Управниот одбор на 15 март, 2016 година.

Директор
Жарко Караџоски

Овластен сметководител,
Милка Лазаревска

ИЗВЕШТАЈ ЗА СЕОПФАТНА ДОБИВКА
На 31 декември 2015
(Во илјади Денари)

	<u>Белешка</u>	<u>31 декември 2015</u>	<u>31 декември 2014</u>
Приходи од продажба	2.2; 15	1,539,455	1,336,943
Останати приходи	16	235,071	270,539
Вкупно оперативни приходи		1,774,526	1,607,482
Промени на залихи на готови производи и производство во тек		(43,276)	(67,045)
Трошоци			
Набавна вредност на продадена трговска стока		(18,205)	(860)
Потрошени материјали, енергија, резервни делови и отписи	17	(122,235)	(118,795)
Депрецијација и амортизација	2.6; 7	(39,557)	(44,826)
Трошоци за вработените	2.8; 18	(794,103)	(744,769)
Трошоци за услуги	19	(411,819)	(514,120)
Останати оперативни трошоци	20	(263,461)	(244,767)
Вкупно оперативни трошоци		(1,649,380)	(1,668,137)
Финансиски приходи/(трошоци),нето	2.3; 21	(429)	(3,024)
Добивка/(загуба) пред оданочување		81,441	(130,724)
Данок на добивка	2.5; 22	(9,945)	-
Нето добивка / (загуба) за годината		71,496	(130,724)
Останата сеопфатна добивка		-	-
Вкупна сеопфатна добивка		71,496	(130,724)

*Белешките кон финансиските извештаи
претставуваат составен дел на овие финансиски извештаи*

Одобрено од Управниот одбор на 15 март, 2016 година.

Директор
Жарко Караџоски

Овластен сметководител,
Милка Лазаревска

ИЗВЕШТАЈ ЗА ПРОМЕНИТЕ ВО ГЛАВНИНАТА
Година што завршува на 31 декември 2015
(Во илјади Денари)

	<u>Основна главнина</u>	<u>Ревалориза- циона резерва</u>	<u>Законска резерва</u>	<u>Останата резерва</u>	<u>Акумулирана добивка (загуба)</u>	<u>ВКУПНО</u>
Состојба, 1 јануари 2015	5,940,384	53,342,855	291,777	420,314	(1,098,120)	58,897,210
Намалување на резерви за покривање на акумулирана загуба	-	(97,539)	-	(33,185)	130,724	-
Добивка за 2015 година	-	-	-	-	71,496	71,496
Останата сеопфатна добивка	-	-	-	-	-	-
Состојба, 31 декември 2015	<u>5,940,384</u>	<u>53,245,316</u>	<u>291,777</u>	<u>387,129</u>	<u>(895,900)</u>	<u>58,968,706</u>
Состојба, 1 јануари 2014	2,763,882	54,614,077	291,777	420,314	(967,396)	57,122,654
Конверзија на обврска во траен влог на Влада на РМ	3,176,502	(1,776,157)	-	-	-	1,400,345
Зголемување на објективна вредност на биолошки средства	-	504,935	-	-	-	504,935
(Загуба) за 2014 година	-	-	-	-	(130,724)	(130,724)
Состојба, 31 декември 2014	<u>5,940,384</u>	<u>53,342,855</u>	<u>291,777</u>	<u>420,314</u>	<u>(1,098,120)</u>	<u>58,897,210</u>

*Белешките кон финансиските извештаи
претставуваат составен дел на овие финансиски извештаи*

ИЗВЕШТАЈ ЗА ПАРИЧНИТЕ ТЕКОВИ
Година што завршува на 31 декември 2015
(Во илјади Денари)

	Белешки	Година што завршува на 31 декември	
		2015	2014
Парични текови од деловни активности			
Добивка/(загуба) пред оданочување		81,441	(130,724)
Усогласување за:			
Депрецијација и амортизација		39,557	44,826
Намалување / (зголемување) на побарувања од купувачи и други побарувања		29,064	143,761
Намалување / (зголемување) на залихите		45,182	75,180
Зголемување / (намалување) на обврски кон добавувачи и други тековни обврски		(8,976)	(57,608)
Нето парични средства од деловни активности		186,268	75,435
Парични текови од инвестициони активности			
Набавка на основни средства		(39,977)	(61,421)
Продажба на основни средства		-	22,143
Нето парични средства користени за инвестициони активности		(39,977)	(39,278)
Парични текови од финансиски активности			
(Отплата) / прилив на долгорочни побарувања и обврски -нето		(11,691)	(19,368)
Нето парични средства користени за финансиски активности		(11,691)	(19,368)
Нето зголемување / (намалување) на парични средства и еквиваленти на парични средства		134,600	16,789
Парични средства и еквиваленти на парични средства на почеток на годината	3	28,032	11,243
Парични средства и еквиваленти на парични средства на крајот на годината	3	162,632	28,032

Белешките кон финансиските извештаи претставуваат составен дел на овие финансиски извештаи

БЕЛЕШКИ КОН ФИНАНСИСКИТЕ ИЗВЕШТАИ

31 декември 2015

1. ОПШТИ ИНФОРМАЦИИ ЗА ПРЕТПРИЈАТИЕТО

ЈП МАКЕДОНСКИ ШУМИ П.О. - СКОПЈЕ (во натамошниот текст: “Претпријатието”) е јавно претпријатие за стопанисување со шумите во државна сопственост на територијата на Република Македонија, основано со Одлука на Владата на Република Македонија бр.3028/1 од 15 декември 1997 година (“Службен весник на Република Македонија” бр.65/97.) Претпријатието е регистрирано во Основен суд-Скопје под Трег.бр.666/98 од 24 март 1998 година.

Согласно иницијалната регистрација, единствен оснивач и сопственик на Претпријатието е Владата на Република Македонија.

Во согласност со одредбите на Законот за јавните претпријатија (“Службен весник на Република Македонија” бр.38/96 со пратечки измени), Претпријатието е запишано во Централниот регистер на Република Македонија под деловоден број 5204160.

Основната дејност на Претпријатието: 02.20 - Искористување на шумите.

Своето работење Претпријатието го врши според одредбите на следните закони:

Закон	Службен весник на Република Македонија
Закон за шуми	“Службен весник на Република Македонија” бр. 47/97 со пратечки измени: 7/2000,89/2004, 54/2007, 103/2008, 53/2011, 25/2013, 79/2013 и 43/2014.
Закон за ловство	“Службен весник на Република Македонија” бр. 26/09 со пратечки измени
Закон за заштита и унапредување на животната средина и природата	Пречистен текст
Закон за јавна финансиска контрола	“Службен весник на Република Македонија” бр. 90/09 со пратечки измени

БЕЛЕШКИ КОН ФИНАНСИСКИТЕ ИЗВЕШТАИ

31 декември 2015

1. ОПШТИ ИНФОРМАЦИИ ЗА ПРЕТПРИЈАТИЕТО (продолжува)

Органи на Претпријатието, согласно член 16 од Законот за јавни претпријатија се Управниот одбор, Надзорниот одбор за контрола на материјално-финансиско работење и Директорот.

Управен одбор

Актуелниот состав на Управниот одбор на 31.12.2015 година е утврден во следниот состав:

Име и презиме	Позиција во УО
1. Горан Анастасовски	Претседател
2. Живко Давчев	Член
3. Даeko Георѓиевски	Член
4. Садик Зубери	Член
5. Боби Величковски	Член
6. Драги Андреевски	Член
7. Марија Арсова	Член
8. Адем Шерифи	Член
9. Константин Бахчеванциев	Член
10. Јосиф Димески	Член
11. Назми Беќири	Член
12. Ерџан Селими	Член

Надзорен одбор за контрола на материјално-финансиското работење

Име и презиме	Позиција во НО
1. Јовче Стојановски	Претседател
2. Сабедин Рамука	Член
3. Борис Стојчевски	Член
4. Богдан Богданов	Член
5. Цемиле Берат	Член

Директор

Директор на Претпријатието е Жарко Караџоски, дипломиран правник.

БЕЛЕШКИ КОН ФИНАНСИСКИТЕ ИЗВЕШТАИ
31 декември 2015

1. ОПШТИ ИНФОРМАЦИИ ЗА ПРЕТПРИЈАТИЕТО (продолжува)

Претпријатието своите активности ги обавува преку следните сектори и служби:

<u>Сектор</u>	<u>Служба</u>
Сектор за користење на шуми и примарни преработки од дрво	Служба за внатрешна ревизија
Сектор за расадничко производство, одгледување, подигање, хортикултура и екологија на шуми	Служба за информатичка технологија
Сектор за заштита на шуми	Служба за општи работи
Сектор за лов, ловен туризам, фарми и рибници	Служба за маркетинг и информирање
Сектор за комерцијално работење	Служба за јавни набавки
Сектор за уредување и проектирање на шуми	
Сектор за развој и инвестиции	
Сектор за план и анализа	
Сектор за економско-финансиско работење	
Сектор за правни, кадровски и општи работи	

БЕЛЕШКИ КОН ФИНАНСИСКИТЕ ИЗВЕШТАИ

31 декември 2015

1. ОПШТИ ИНФОРМАЦИИ ЗА ПРЕТПРИЈАТИЕТО (продолжение)

Во состав на Претпријатието има 30 подружници:

<u>Подружница/Град</u>	<u>Раководител/директор на Подружница</u>	<u>Приоритетна дејност</u>
1.ШС СЕРТА - Штип	Дарко Шумански	02.10-Одгледување на шуми и останати дејности поврзани со шумарство
2.ШС Беласица - Струмица	Кирче Михаилов	
3.ШС Кајмакчалан - Битола	Митко Стојановски	
4.ШС Куманово - Куманово	Ваит Саити	
5.ШС БОР - Кавадарци	Ристо Маркушев	
6.ШС Стогово - Дебар	Рама Лата	
7.ШС Лешница - Тетово	Тони Ивановски	
8.ШС ШАР - Гостивар	Форе Милошевски	
9.ШС Малешево-Берово	Никола Атанасов	
10.ШС Плачковица - Радовиш	Љупче Почивалец	
11.ШС Кожуф - Гевгелија	Глигорчо Радински	
12.ШС Шумарство - Св.Николе	Љупчо Иванов	
13.ШС Саланцак - Валандово	Митко Занов	
14.ШС Караџица – Скопје	Љупчо Мицев	
15.ШС Липа - Крушево	Коле Ристески	
16.ШС Црн Бор - Прилеп	Никола Чкрипески	
17.ШС Јабланица - Струга	Жарко Бебекоски	
18.ШС Галичица - Охрид	Зоран Најдановски	
19.ШС Лопушник - Кичево	Витомир Сиљановски	
20.ШС Демир Капија - Д.Капија	Јован Јованов	
21.ШС Бабуна - Велес	Горанчо Наунчев	
22.ШС Голак - Делчево	Јордан Димитровски	
23.ШС Осогово - КриваПаланка	Весна Митровска	
24.ШС Кратово - Кратово	Горан Колевски	
25.ШС Равна Река - Пехчево	Ѓорѓи Каракашов	
26.ШС Преспанско - Ресен	Михаил Волкановски	
27.ШС Плачковица - Веница	Елче Алексов	
28.ШС Осогово - Кочани	Орце Димитров	
29.ШС Бигла - Демир Хисар	Гоце Цветановски	
30.ШС Сандански - М.Брод	Бојан Трајкоски	

На 31.12.2015 година, Претпријатието има 2,382 вработени (2014: 2,265 вработени.)

БЕЛЕШКИ КОН ФИНАНСИСКИТЕ ИЗВЕШТАИ

31 декември 2015

2. ЗНАЧАЈНИ СМЕТКОВОДСТВЕНИ ПОЛИТИКИ**2.1 Основи за подготовка и презентација на финансиските извештаи**

Претпријатието ја води својата сметководствена евиденција и ги подготвува своите финансиски извештаи во согласност со измените на Законот за јавни претпријатија објавени во (“Службен весник на Република Македонија” бр. 83/2009, 38/1996, 6/2002, 40/2003, 49/2006, 22/2007, 83/2009, 97/2010, 6/2012, 119/2013, 41/2014, 138/2014); одредбите на Законот за трговски друштва на Република Македонија (“Службен весник на Република Македонија” бр.28/2004, 84/2005, 25/2007,87/2008, 177/2008, 17/2009, 42/2010, 48/2010, 169/2010, 24/2011, 166/2012, 70/2013, 119/2013, 120/2013, 187/2013, 38/2014, 41/2014, 138/2014, 88/2015, 192/2015) и Правилникот за водење сметководство (“Службен весник на Република Македонија” бр.159/2009.) Според овој Правилник, сметководствените стандарди што се применуваат во Република Македонија се Меѓународните сметководствени стандарди (МСС) и Меѓународните стандарди за финансиско известување (МСФИ) од 2009 година, утврдени од Одборот за Меѓународни сметководствени стандарди (ИАСБ.)

Финансиските извештаи на Претпријатието се искажани во илјади македонски Денари. Денарот претставува официјална валута на известување во Република Македонија.

2.2 Политика за евидентирање на приходите

Претпријатието ги евидентира приходите со примена на принципот на фактичност на настаните, односно ги книжи во моментот на нивното настанување.

Претпријатието во согласност со Законот може да остварува приходи од:

- Производство и продажба на шумски сортименти;
- Собирање, производство и продажба на шумски плодови, печурки и лековити растенија (недрвни шумски производи), полжави и желки;
- Експлоатација на камен, песок, чакал, хумус и др.
- друго предвидено со закон.

2.3 Репродукција на шумите***Проста репродукција***

Средства за проста репродукција на шуми во државна сопственост се обезбедуваат со издвојување 10% од вредноста на исеченото дрво, франко камионски пат во шуми.

Овие средства се водат на посебна сметка.

Проширена репродукција

За проширена репродукција се издвојува 3% од вредноста на исеченото дрво франко камионски пат. Овие средства се уплатуваат на сметка на Буџетот на Република Македонија.

БЕЛЕШКИ КОН ФИНАНСИСКИТЕ ИЗВЕШТАИ

31 декември 2015

2. ЗНАЧАЈНИ СМЕТКОВОДСТВЕНИ ПОЛИТИКИ (Продолжение)

2.4 Трансакции во странска валута

Трансакциите настанати во странска валута се искажуваат во Денари со примена на официјалните курсеви на Народна Банка на Република Македонија кои важат на денот на трансакцијата.

Средствата и обврските деноминирани во странска валута се искажуваат со примена на официјални курсеви кои важат на денот на составувањето на Билансот на состојба.

2.5 Залихи

Залихите на Претпријатието се состојат од суровини, потрошни материјали, готови производи и трговска стока. Залихите се водат според пониската од цената на чинење или нето реализационата вредност. Цената на чинење се одредува врз основа на набавната вредност на суровините и потрошните материјали зголемени за царините и транспортните трошоци.

2.6 Данок на добивка

Тековен данок на добивка

Данокот на добивка се пресметува согласно со одредбите на релевантните законски прописи во Република Македонија, а врз основ на добивката прикажана во Билансот на успех, коригирана за износот приходите што се признаваат и расходите што не се признаваат за даночни цели. Плаќањето на месечниот данок се врши аконтативно. На вака добиената даночна основа се пресметува краен данок по стапка од 10%.

Одложен данок на добивка

Одложен данок на добивка се утврдува со примена на методот на обврски во билансот на состојба за сите времени разлики кои се јавуваат помеѓу даночната основа на средствата и обврските и нивната сметководствена вредност во финансиските извештаи. Стапката на данок на добивка на денот на билансот на состојба се употребува за утврдување на одложените даночни средства и обврски. Одложените даночни обврски се признаваат за сите оданочиви времени разлики. Одложени даночни средства се признаваат за одбитните времени разлики и ефектите од даночните загуби се пренесуваат во обем во којшто постои веројатност дека ќе се оствари оданочива добивка со цел да се овозможи одбитните времени разлики и пренесените даночни загуби да бидат искористени.

БЕЛЕШКИ КОН ФИНАНСИСКИТЕ ИЗВЕШТАИ

31 декември 2015

2. ЗНАЧАЈНИ СМЕТКОВОДСТВЕНИ ПОЛИТИКИ (Продолжение)

2.7 Недвижности, постројки и опрема (нематеријални средства)

Недвижностите, постројките и опремата на Претпријатието иницијално се евидентираат по набавна вредност, што потоа се намалува за износот на акумулираната депрецијација и одредени оштетувања доколку се утврдени.

Депрецијацијата се пресметува врз основа на проценетиот век на употреба на средствата.

На средствата кои немаат сегашна вредност, а сèуште се во употреба, не им се пресметува депрецијација.

На средствата книжени на сметката на инвестиции во тек, до моментот на нивно ставање во употреба, не им се пресметува депрецијација.

Во продолжение се дадени годишни стапки на депрецијација, применети на некои позначајни ставки на недвижности, постројки и опрема на Претпријатието:

Опис	2015	2014
Градежни објекти – високоградба	2,5%	2,5%
Опрема за водовод и комунални услуги	5%	5%
Канцелариски мебел и опрема	20%	20%
Компјутери, патнички возила и телекомуникациска опрема	25%	25%
Останата опрема	10%	10%

Приходите или трошоците остварени со отуѓувањата се евидентираат како останати приходи од оперативно работење или оперативни трошоци, соодветно.

БЕЛЕШКИ КОН ФИНАНСИСКИТЕ ИЗВЕШТАИ

31 декември 2015

2. ЗНАЧАЈНИ СМЕТКОВОДСТВЕНИ ПОЛИТИКИ (Продолжение)

2.8 Побарувања од купувачи

Побарувањата од купувачите се прикажани според нивната номинална вредност.

2.9 Испратнини за пензионирање, пензиски планови и технолошки вишок

Претпријатието учествува во пензискиот фонд со уплатување на определени придонеси утврдени со домашната легислатива. Придонесите, кои зависат од висината на платите, се уплатуваат во Фондот за пензиско и инвалидско осигурување на Република Македонија. Не постојат дополнителни обврски во однос на финансиските планови.

Претпријатието исто така исплаќа двократен износ од просечно исплатена нето плата во Република Македонија како отпремнина во случај на заминување во старосна пензија. Претпријатието нема резервирано средства за ваквите отпремнини, бидејќи смета дека истите нема да имаат значаен ефект врз финансиските извештаи.

2.10 Сметководствен принцип на континуитет

Финансиските извештаи на Претпријатието се подготвени врз основа на принципот на континуитет на 31 декември 2015 година и овој принцип продолжува да постои како претпоставка и после издавањето на финансиските извештаи.

2.11 Обврски кон добавувачи

Обврските кон добавувачите се прикажани по нивната номинална вредност. Неизмирените обврски кон добавувачите се отпишуваат по основ на застареност врз основа на одлука донесена од раководството. Износите на отпишаните обврски се признаваат како останати приходи во билансот на успех.

2.12 Принцип на транспарентност

Во согласност со Законот за јавните претпријатија, Претпријатието својата дејност ја врши според принципот на транспарентност.

2.13 Поврзани субјекти

Поврзани субјекти се сметаат дека се оние кои имаат значајна улога во донесување на финансиските и оперативните одлуки на Претпријатието. Мнозинскиот, односно единствен сопственик на Претпријатието е Владата на Република Македонија, кој има значајно влијание врз Претпријатието, а со тоа и моќ да го контролира работењето на Претпријатието во целина.

БЕЛЕШКИ КОН ФИНАНСИСКИТЕ ИЗВЕШТАИ

31 декември 2015

2. ЗНАЧАЈНИ СМЕТКОВОДСТВЕНИ ПОЛИТИКИ (Продолжение)

2.14 Биолошки средства

Биолошките средства на Претпријатието се состојат од шуми и жив добиток. Сметководството на биолошките средства е уредено со МСС 41-Земјоделство. Биолошките средства на Претпријатието се водат според објективна вредност а се добиени од државата како безусловна државна поддршка. Сè додека шумата (или живиот добиток) расте, претставува биолошко средство. Во моментот на сеча, тоа веќе не е биолошко средство, туку производ кој понатаму се евидентира како залиха.

Почетно признавање на биолошките средства (41.10)

Биолошките средства можат да бидат признаени единствено доколку:

- a) Ентитетот ги контролира средствата како резултат на минати настани;
- b) Постои веројатност дека идни економски користи поврзани со средствата ќе претставуваат прилив во Ентитетот;
- c) Објективната или набавната вредност на средството можат веродостојно да се измерат.

Приходот од почетното признавање на биолошките средства според објективната вредност намален за трошоците на продажба треба да биде вклучен во Билансот на успех во периодот кога настанале (41.28).

Утврдување на објективната вредност

При утврдување на објективната вредност се користат податоци од релевантни активни пазари. Доколку не постои активен пазар се користи едно или повеќе од следните, кога се расположиви, за утврдување на објективната вредност (41.18, 41.20):

- Последна цена на пазарна трансакција, под услов да не постоела значајна промена на економските околности помеѓу датумот на трансакцијата и крајот на периодот за известување
- Пазарни цени за слични средства со корекции кои би ги одразувале разликите
- Секторски стандардни мерила како што е вредност изразена преку извозна единица, количина или хектари
- Сегашна вредност на очекувани нето парични текови од средството, дисконтирано според тековна дисконтна стапка.

Мерење на биолошките средства

Биолошките средства се мерат при почетното признавање и на секој датум на известување според нивната објективна вредност намалена за проценетите трошоци за продажба, освен доколку вредноста не може веродостојно да се утврди (41.12.)

Добивки и загуби (41.26)

Добивка или загуба што произлегува при почетното признавање на биолошкото средство според објективна вредност намалена за проценети трошоци во моментот на продажба и од промената во објективната вредност намалена за проценетите трошоци во моментот на продажба на биолошкото средство, треба да се вклучи во добивката или загубата за периодот во кој настанала.

Државни поддршки (41.34)

Безусловна државна поддршка која се однесува на биолошко средство мерено според неговата објективна вредност намалена за проценетите трошоци во моментот на продажба, треба да се признае како приход, кога и само кога државната поддршка станува побарување.

БЕЛЕШКИ КОН ФИНАНСИСКИТЕ ИЗВЕШТАИ

31 декември 2015

2. ЗНАЧАЈНИ СМЕТКОВОДСТВЕНИ ПОЛИТИКИ (Продолжение)

2.15 Јавни набавки

Претпријатието ги извршува набавките чија вредност е поголема од ЕУР 500 во денарска противвредност во согласност со Законот за јавни набавки ("Службен весник на Република Македонија" бр.136/2007 година) и измените и дополнувањата на Законот објавени во "Службен весник на Република Македонија" бр. 130/2008 со пратечките измени, како и следните прописи и акти донесени врз основа на одредбите на Законот:

Ред. број	Назив на прописот	Објавен/Извор
1.	Методологија за изразување критериуми за доделување на договори за јавни набавки во бодови	Министерство за финансии на Република Македонија
2.	Правилник за форма и содржина на огласите и известувањето при доделување на договори за јавни набавки	"Службен весник на Република Македонија" бр.154/07
3.	Правилник за постапка на отварање на понуди и образец за водење записник за отварање на понуди	"Службен весник на Република Македонија" бр.154/07
4.	Правилник за формата и содржината на образецот од извештајот за спроведување на постапката за јавна набавка	"Службен весник на Република Македонија" бр.154/07
5.	Уредба за видовите и активностите на градење кои се предмет на договори за јавни набавки	"Службен весник на Република Македонија" бр.158/07
6.	Уредба за услугите кои се предмет на договорите за јавни набавки на услуги	"Службен весник на Република Македонија" бр.157/07
7.	Упатство за пополнување на Извештајот за спроведена постапка	Министерство за финансии на Република Македонија
8.	Одлука за утврдување на индикативен список на договорни органи	Влада на Република Македонија
9.	Правилник за содржина на тендерска документација	"Службен весник на Република Македонија" бр.19/08
10.	Правилник за формата и содржината на огласите и известувањата при доделување на договорите за јавните набавки	бр.23-48781/1 од 19.12.2007, а во примена од 01.01.2008
11.	Правилник за формата и содржината на извештајот од спроведената постапка	"Службен весник на Република Македонија" бр.2/08
12.	Правилник за формата и содржината на огласот, известувањето за поништување на постапката и образецот за евиденција на постапките со барањата за прибирање на понуди	бр.23-48778/1 од 19.12.2007 со примена од 01.01.2008 година
13.	Правилник за начин на користење на електронски систем за јавни набавки	Министерство за финансии на Република Македонија
14.	Правилник за формата и содржината на годишниот план за јавни набавки	Министерство за финансии на Република Македонија со примена од 01.01.2008
15.	Правилник за начинот на проценување на вредноста на договорите за јавни набавки	Министерство за финансии на Република Македонија со примена од 01.01.2008
16.	Останати релевантни измени и дополни на Законот	-

БЕЛЕШКИ КОН ФИНАНСИСКИТЕ ИЗВЕШТАИ

31 декември 2015

2. ЗНАЧАЈНИ СМЕТКОВОДСТВЕНИ ПОЛИТИКИ (Продолжение)

2.16 Долгорочни финансиски вложувања

Долгорочните финансиски вложувања се состојат од учество во капиталот во поврзани и останати правни лица, хартии од вредност наменети за тргување или расположиви за продажба.

Учество во капиталот на поврзани и останати правни лица

Учеството во капиталот во поврзани и други правни лица почетно се признаваат по набавна вредност, а на крајот на периодот за известување се искажуваат по фер вредност, при што разликата се ефектуира во Извештајот за сѐопфатна добивка.

Хартии од вредност наменети за тргување

Хартиите од вредност наменети за тргување се вреднуваат по фер вредност. Фер вредноста се дефинира како износ по кој едно средство може да се размени или да се затвори обврска меѓу две странки кои имаат волја да ја обават трансакцијата на взаемно корисен и пријателски начин. Добивките или загубите што при тоа се јавуваат, се вклучуваат во нето добивките или загубите на периодот.

Хартии од вредност расположиви за продажба

Хартиите од вредност расположиви за продажба се вреднуваат по фер пазарна вредност. Сите реализирани загуби или добивки во однос на фер вредноста се евидентираат преку ревалоризациона резерва, а во моментот на фактичка продажба како трошок на периодот.

БЕЛЕШКИ КОН ФИНАНСИСКИТЕ ИЗВЕШТАИ
31 декември 2015

3. ПАРИЧНИ СРЕДСТВА И ЕКВИВАЛЕНТИ
НА ПАРИЧНИ СРЕДСТВА

	Во илјади Денари	
	Годината што завршува на	
	31 декември	31 декември
	2015	2014
Денарски жиро сметки	159,099	26,694
Парични средства во благајна – Денари	894	820
Девизни сметки	2,594	189
Девизна благајна	45	329
	162,632	28,032

4. ПОБАРУВАЊА ОД КУПУВАЧИ

	Во илјади Денари	
	Годината што завршува на	
	31 декември	31 декември
	2015	2014
Побарувања од интерни односи (подружници)	18,244	15,891
Побарувања од купувачи во земјата	122,060	127,449
Побарувања од купувачи во странство	115	956
Утужени спорни побарувања	292,632	362,700
Вредносно усогласување на побарувањата	(1,231)	(59,663)
Побарувања за дадени аванси	5,665	6,910
	437,485	454,243

Побарувањето од интерни односи (помеѓу подружници во Претпријатието) во износ од Ден 18,244 илјади (2014: Ден 15,891 илјади) според сметководствените политики на Претпријатието на крајот на секој период на известување треба во целост да бидат пребиени со обврските во интерните односи без остаток (Белешка 11.) Во 2015 година има неусогласеност помеѓу побарувањата и обврските од интерни односи од Ден 3,790 илјади.

За утужените спорни побарувања во износ од Ден 292,632 илјади (2014: Ден 362,700 илјади) е извршено вредносно усогласување од Ден 1,231 илјади. За остатокот вредносно усогласување не е извршено, иако се работи за побарувања што во најголем дел се постари од 3 и повеќе години.

БЕЛЕШКИ КОН ФИНАНСИСКИТЕ ИЗВЕШТАИ
31 декември 2015

5. ДРУГИ ПОБАРУВАЊА

	Во илјади Денари	
	Годината што завршува на	
	31 декември 2015	31 декември 2014
Побарувања за камати	68	-
Побарување за данок на добивка	-	9,616
Побарувања за повеќе платени придонеси	13	13
Побарувања од државни институции	140,708	144,331
Побарувања од вработени	41,378	50,446
Останати побарувања	920	1,259
АВР	35,139	24,867
	218,226	230,532

6. ЗАЛИХИ

	Во илјади Денари	
	Годината што завршува на	
	31 декември 2015	31 декември 2014
Материјали во магацин	17,581	18,729
Резервни делови	21,094	21,869
Ситен инвентар во магацин	11,462	10,754
Ситен инвентар во употреба	51,094	51,626
Автогуми на залиха и во употреба	11,914	11,099
Исправка вредност на ситен инвентар и автогуми	(63,902)	(63,676)
Производство во тек	62,668	95,634
Залиха на готови производи	33,546	44,007
Залиха на готови производи во туѓ склад	151	226
Залиха на трговска стока во магацин и во продавница	3,004	3,526
	148,612	193,794

БЕЛЕШКИ КОН ФИНАНСИСКИТЕ ИЗВЕШТАИ
31 декември 2015

7. НЕМАТЕРИЈАЛНИ И МАТЕРИЈАЛНИ СРЕДСТВА

	Нематери- јални средства	Земјиште	Градежни објекти	Постројки, опрема, канц. мебел, возила	Инвести- ции во тек	ВКУПНО
Набавна вредност						
Состојба, 1 јануари 2015	46,997	164,553	1,187,811	606,597	21,048	2,027,006
Набавки	2,991	-	3,623	17,110	16,253	39,977
Продажба / отпис	-	-	(4,699)	(26,954)	-	(31,653)
Трансфер	-	-	-	-	-	-
Состојба, 31 декември 2015	49,988	164,553	1,186,735	596,753	37,301	2,035,330
Акумулирана деpreciјација						
Состојба, 1 јануари 2015	(26,311)	-	(727,234)	(523,622)	-	(1,277,167)
Трошок за годината	(2,811)	-	(23,972)	(12,774)	-	(39,557)
Продажба / отпис	-	-	4,699	26,298	-	30,997
Корекција	-	-	-	6,385	-	6,385
Состојба, 31 декември 2015	(29,122)	-	(746,507)	(503,713)	-	(1,279,342)
Сметководствена вредност на 31 декември 2015	20,866	164,553	440,228	93,040	37,301	755,988
Сметководствена вредност на 31 декември 2014	20,686	164,553	460,577	82,975	21,048	749,839

БЕЛЕШКИ КОН ФИНАНСИСКИТЕ ИЗВЕШТАИ

31 декември 2015

8. БИОЛОШКИ СРЕДСТВА-ШУМИ (Во илјади Денари)

	Иглолисни шуми	Листопадни шуми	Мешовити шуми	Други шуми	Овошни насади	ВКУПНО
Промени во објективната вредност						
Состојба, 1 јануари 2015	9,726,061	15,704,960	18,631,122	13,730,285	491,040	58,283,468
Добивки/(загуби) од промени во објективна вредност намалени за трошоци на продажба	-	-	-	-	-	-
Зголемување како резултат на набавки	-	-	-	4,491	379	4,870
Намалување поради продажба	-	-	-	-	-	-
Рекласификација во сва што се држат за продажба (МСФИ5)	-	-	-	-	-	-
Намалување поради сечење на шумите (берба) и трансфер во залихи	-	-	-	-	-	-
Други зголемувања/намалувања	-	-	-	-	-	-
Промени во објективната вредност На 31 декември 2015	9,726,061	15,704,960	18,631,122	13,734,776	491,419	58,288,338
Промени во објективната вредност На 31 декември 2014	9,726,061	15,704,960	18,631,122	13,730,285	491,040	58,283,468

БЕЛЕШКИ КОН ФИНАНСИСКИТЕ ИЗВЕШТАИ

31 декември 2015

8. БИОЛОШКИ СРЕДСТВА-ШУМИ (Во илјади Денари) (Продолжение)

Зголемувањето на објективната вредност на шумите во 2014 година во износ од Ден 504,935 илјади е реализирано во ППШС Кајмакчалан-Битола во ШСО Баба. Зголемувањето е додадено на претходната состојба, така што вкупната објективна вредност е зголемена од вкупно Ден 5,739,267 илјади во 2013 година на Ден 6,239,813 илјади во 2014 година. Ова зголемување важи за период од 10 години, односно 2014-2023 година, меѓутоа не е разграничено по периоди.

Во 2015 година е направено зголемување од Ден 4,870 илјади како резултат од пошумување. Ефектот е евидентиран како приход во Билансот за сеопфатна добивка на Претпријатието.

Друштвото нема направено званичен попис на шумите во 2015 година и сите претходни години.

9. БИОЛОШКИ СРЕДСТВА-ДОБИТОК (Во илјади Денари)

	Крупен добиток	Свињи и маторици	Друго основно стадо	ВКУПНО
Објективна вредност Состојба, 1 јануари 2015	307	233	3,892	4,432
Добивка/(загуба) од промена во објективна вредност	-	-	-	-
Нови набавки	-	-	-	-
Намалување поради продажба /	-	-	-	-
Рекласификација во сва што се држат за продажба МСФИ 5.	-	-	-	-
Намалување поради колење и трансфер во залихи	-	-	(261)	(261)
Објективна вредност, 31 декември 2015	307	233	3,631	4,171
Објективна вредност, 31 декември 2014	307	233	3,892	4,432

БЕЛЕШКИ КОН ФИНАНСИСКИТЕ ИЗВЕШТАИ
31 декември 2015

10. ДОЛГОРОЧНИ ФИНАНСИСКИ СРЕДСТВА

	<u>Во илјади Денари</u>	
	<u>Годината што завршува на</u>	
	<u>31 декември</u>	<u>31 декември</u>
	<u>2015</u>	<u>2014</u>
Вложувања во средства расположиви за продажба	33,490	33,805
	33,490	33,805

Вложувањата во средства расположиви за продажба, според состојбата од Централниот Депозитар за хартии од вредност на Република Македонија, ја потврдува сопственоста / вредноста на следните хартии од вредност:

	<u>Во илјади Денари</u>	
	<u>Годината што завршува на</u>	
	<u>31 декември</u>	<u>31 декември</u>
	<u>2015</u>	<u>2014</u>
Уни Банка АД-Скопје	4,500	4,500
Комерцијална банка АД-Скопје	320	320
Металец АД-Прилеп	18	18
ШИК Плачковица	11,023	11,023
Пелагонија Транс	28	28
Стопанска Банка АД-Битола	591	591
	16,480	16,480

Претпријатието нема извршено усогласување на вредноста на средствата расположиви за продажба со нивната фер пазарна вредност по работни единици (подружници) во 2015 година.

БЕЛЕШКИ КОН ФИНАНСИСКИТЕ ИЗВЕШТАИ
31 декември 2015

11. ОБВРСКИ КОН ДОБАВУВАЧИ

	Во илјади Денари	
	Годината што завршува на	
	31 декември 2015	31 декември 2014
Обврски од интерни односи (подружници)	14,454	10,565
Обврски кон добавувачи во земјата	186,514	276,447
Примени аванси – од земјата	47,114	37,896
Примени депозити	974	-
	249,056	324,908

Обврските од интерни односи (помеѓу подружници во Друштвото) во износ од Ден 14,454 илјади (2014: Ден 10,565 илјади) според сметководствените политики на Друштвото на крај на секој период на известување треба во целост да бидат пребиени со побарувањата во интерните односи, без остаток (Белешка 4.) Во 2015 година, побарувањата од интерни односи се поголеми од обврските за Ден 3,790 илјади.

12. ОСТАНАТИ ТЕКОВНИ ОБВРСКИ

	Во илјади Денари	
	Годината што завршува на	
	31 декември 2015	31 декември 2014
Обврска за ДДВ	178,428	190,274
Обврска за данок од добивка	9,950	-
Обврски за даноци и придонеси на плати	22,280	19,258
Персонален данок	7,125	5,121
Данок на имот	4	1
Обврска за камати	3	-
Обврска за проширена репродукција	179,250	143,997
Обврска за плати	67,568	52,849
Обврски за УО и НО	125	107
Останати обврски	3,675	1,023
ПВР	30,377	16,536
	498,785	429,166

Останати обврски во вредност од Ден 179,250 илјади (2014: Ден 143,997 илјади) се однесуваат на законската обврска на Друштвото за издвојување за проширена репродукција на шумите со издвојување 3% од вредноста на исеченото дрво франко камионски пат. Согласно Законот за шуми, овој износ треба да се уплатува секоја година на сметка на Буџетот на Република Македонија.

БЕЛЕШКИ КОН ФИНАНСИСКИТЕ ИЗВЕШТАИ
31 декември 2015

13. ДОЛГОРОЧНИ ОБВРСКИ

	Во илјади Денари	
	Годината што завршува на	
	31 декември 2015	31 декември 2014
Долгорочни резервации за шуми	307,939	290,714
Обврски за депозити и кауции	25,537	36,147
	333,476	326,861

Долгорочната резервација за шуми од Ден 307,939 илјади (2014: Ден 290,714 илјади) произлегува од законската обврска за издвојување средства за проста репродукција на шумите во државна сопственост, што се обезбедува со издвојување 10% од вредноста на исеченото дрво, франко камионски пат во шуми.

Овие средства, согласно Законот за шуми, треба да се водат на посебна сметка.

14. СОПСТВЕНИЧКА ГЛАВНИНА

Државен капитал (Основна главнина)

Структурата на основната главнина на Претпријатието на 31 декември 2015 и 2014 година, според извештајот од Централниот Регистар на Република Македонија вредноста е следна:

Сопственик	% структура		Во илјади Денари	
	2015	2014	2015	2014
Влада на Република Македонија	100%	100%	5,940,384	2,763,882
Вкупно основна главнина	100%	100%	5,940,384	2,763,882

Задолжителна резерва

Претпријатието има задолжителна резерва, како општ резервен фонд, која се формира по пат на зафаќање на 5% од нето добивката. Издвојувањето се врши сè до моментот додека резервата не достигне износ кој е еднаков на 10% од основната главнина.

До достигнување на законскиот минимум, оваа резерва може да се користи само за покривање на загуба, а кога ќе го надмине предвидениот минимум, вишокот може да се користи, по претходно донесена одлука на УО, и за дополнување на износот утврден за исплата на сопственикот.

БЕЛЕШКИ КОН ФИНАНСИСКИТЕ ИЗВЕШТАИ
31 декември 2015

15. ПРИХОДИ ОД ПРОДАЖБА

	Во илјади Денари	
	Годината што завршува на	
	31 декември 2015	31 декември 2014
Приходи од продажба на домашен пазар	1,534,424	1,312,214
Приходи од продажба на странски пазар	5,031	24,729
	<u>1,539,455</u>	<u>1,336,943</u>

16. ОСТАНАТИ ПРИХОДИ

	Во илјади Денари	
	Годината што завршува на	
	31 декември 2015	31 декември 2014
Приходи од користење на сопствени добра	8,470	3,386
Приходи од наемнини	1,012	1,628
Вредносно усогласување на материјални и нематеријални средства	15,219	17,670
Вредносно усогласување на залихи	10	6,093
Добивка од продажба на средства	-	18,351
Наплатени отпишани побарувања	502	67,816
Приходи од вишоци по попис	467	3,388
Приходи од укинување на долгорочни реервации	89,200	82,340
Приходи од отпис на обврски	14,759	-
Приходи од концесии	34,078	17,873
Останати побарувања	71,354	51,994
	<u>235,071</u>	<u>270,539</u>

БЕЛЕШКИ КОН ФИНАНСИСКИТЕ ИЗВЕШТАИ
31 декември 2015

**17. ТРОШОЦИ ЗА МАТЕРИЈАЛИ, ЕНЕРГИЈА,
РЕЗЕРВНИ ДЕЛОВИ И ОТПИСИ**

	<u>Во илјади Денари</u>	
	<u>Годината што завршува на</u>	
	<u>31 декември</u>	<u>31 декември</u>
	<u>2015</u>	<u>2014</u>
Потрошени материјали и суровини	25,177	24,580
Трошоци за енергија	76,469	76,918
Резервни делови	17,279	13,118
Отпис на ситен инвентар	3,310	4,179
	<u>122,235</u>	<u>118,795</u>

18. ТРОШОЦИ ЗА ВРАБОТЕНИТЕ

	<u>Во илјади Денари</u>	
	<u>Годината што завршува на</u>	
	<u>31 декември</u>	<u>31 декември</u>
	<u>2015</u>	<u>2014</u>
Бруто плати и надоместоци	792,446	742,973
Трошоци за службени патувања	152	244
Надоместоци за УО и НО	1,505	1,552
	<u>794,103</u>	<u>744,769</u>

БЕЛЕШКИ КОН ФИНАНСИСКИТЕ ИЗВЕШТАИ
31 декември 2015

19. ТРОШОЦИ ЗА УСЛУГИ

	Во илјади Денари	
	Годината што завршува на	
	31 декември 2015	31 декември 2014
Транспортни трошоци	240,538	335,316
Поштенски (пошта, телефони и тн.)	9,474	9,703
Надворешни услуги	97,868	118,356
Одржување	8,175	7,170
Наемнини	13,213	3,765
Комуналии	5,571	4,888
Осигурување	1,158	2,092
Банкарски	1,264	1,436
Останати	34,558	31,394
	411,819	514,120

20. ОСТАНАТИ ОПЕРАТИВНИ ТРОШОЦИ

	Во илјади Денари	
	Годината што завршува на	
	31 декември 2015	31 декември 2014
Реклама и репрезентација	1,266	1,267
Трошоци за долгорочни резервации	120,753	108,138
Даноци и такси	39,442	33,734
Интелектуални услуги	38,788	19,249
Вредносно усогласување на краткорочни побарувања	4,986	7,989
Директен отпис на побарувања	11,675	12,115
Кусоци	957	2,619
Надомест на штета	1,662	6,520
Други услуги	43,932	53,136
	263,461	244,767

БЕЛЕШКИ КОН ФИНАНСИСКИТЕ ИЗВЕШТАИ
31 декември 2015

21. ФИНАНСИСКИ ПРИХОДИ /(ТРОШОЦИ)-НЕТО

	Во илјади Денари	
	Годината што завршува на	
	31 декември 2015	31 декември 2014
Трошоци за камати	(2,984)	(3,850)
Негативни курсни разлики	(28)	(88)
Приходи од камати	2,566	892
Позитивни курсни разлики	17	22
	(429)	(3,024)

22. ДАНОК НА ДОБИВКА

Тековните трошоци за данокот на добивка се пресметуваат според Законот за данок на добивка кој се применува во Република Македонија. Законскиот данок на добивка во 2015 од 10% се пресметува добивката од Билансот на Успех корегирана за износот на непризнати расходи.

	Во илјади Денари	
	Годината што завршува на	
	31 декември 2015	31 декември 2014
Добивка/(загуба) пред оданочување	81,441	(130,724)
Данок на добивка 10% (2014:10%)	(9,945)	-
Ефективна даночна стапка:	12,21%	0%

БЕЛЕШКИ КОН ФИНАНСИСКИТЕ ИЗВЕШТАИ

31 декември 2015

23. УПРАВУВАЊЕ СО ФИНАНСИСКИТЕ РИЗИЦИ

Кредитен ризик

Основните финансиски средства на Претпријатието се салда кај банки и парични средства, побарувања од купувачите и други побарувања.

Управувањето со кредитен ризик се врши со превземање голем број активноси од страна на раководството. Концентрацијата на кредитен ризик во Претпријатието не е голема бидејќи се работи за мали поединечни износи без при тоа да постои поврзаност меѓу клиентите.

Со цел да обезбеди подобра наплата на своите побарувања, Претпријатието ги спроведува следните активности: предлага компензации, иницира утужувања или вон судски спогодувања. Изложеноста на кредитен ризик е следна:

	Во илјади Денари	
	Годината што завршува на	
	31 декември 2015	31 декември 2014
Побарувања од купувачи и други побарувања	655,711	684,775
Пари и парични еквиваленти	162,632	28,032
	818,343	712,807

Даночен ризик

Македонската легислатива е предмет на разни интерпретации и чести промени. Интерпретациите на даночната легислатива кои се применуваат од страна на даночните власти врз трансакциите и активностите на Претпријатието, можат да не коиндицираат со оние на раководството. Како резултат на тоа, одредени трансакции можат, според мислење на даночните власти, да бидат предмет на оданочување, а Претпријатието може да биде приморано да плати дополнителни даноци, казни и камати, кои по својот обем можат да бидат значителни. Документацијата на Претпријатието останува отворена за контрола од страна на даночните власти за период од десет години.

24. НЕИЗВЕСНИ ОБВРСКИ

Финансиската документација на Претпријатието не била предмет на даночна контрола од страна на надлежните даночни власти во последните две години, освен за ДДВ. Дополнителни даноци и други давачки што можат да произлезат од такви контроли, во овој момент не можат со сигурност да се предвидат.